

பிரஸார் பாரதி

அகில இந்திய வானொலி, சென்னை - 4

27 03 2026

FRIDAY

6.30 PM

மாநிலச் செய்திகள்

தலைப்புச் செய்திகள்

1. வணிக பயன்பாட்டுக்கான எரிவாயு சிலிண்டர் பெறும் வாடிக்கையாளர்கள் 70 சதவீத ஒதுக்கீட்டை பெற எண்ணெய் நிறுவனங்களில் பதிவு செய்ய வேண்டும் என்று அறிவிக்கப்பட்டுள்ளது.
2. தூர்தர்ஷன் மற்றும் ஆகாஷ்வாணியின் கட்டமைப்பை விரிவுபடுத்த 68 டிரான்ஸ்மிட்டர்கள் வாங்க அனுமதி அளிக்கப்பட்டுள்ளதாக தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.
3. சட்டப்பேரவைத் தேர்தலில் அஇஅதிமுக சார்பில் போட்டியிடும் 127 பேர் கொண்ட இரண்டாவது வேட்பாளர் பட்டியல் இன்று வெளியிடப்பட்டது.
4. தேர்தல் பறக்கும் படையினர் பறிமுதல் செய்யும் ரொக்கம் மற்றும் பொருட்களை திரும்பப்பெற முறையான ஆவணங்களுடன் மனு செய்ய வேண்டும் என்று சென்னை மாநகராட்சி ஆணையர் தெரிவித்துள்ளார்.
5. துனிசியா சர்வதேச டேபிள் டென்னிஸ் போட்டியில் இந்தியாவின் **Manush Shah** — **Diya Chitale** இணை அரையிறுதிக்கு முன்னேறியுள்ளது.

---- இனி விரிவான செய்திகள் ----

<<<<<<<<>>>>>>>>

வணிகப் பயன்பாட்டுக்கான எரிவாயு சிலிண்டர் ஒதுக்கீட்டை மாநில அரசுகள் 50-ல் இருந்து 70 சதவீதமாக உயர்த்திக்கொள்ள மத்திய அரசு அனுமதி அளித்துள்ளது.

70 சதவீத ஒதுக்கீட்டை பெற வணிக ஒதுக்கீடு பெற்றுள்ள வாடிக்கையாளர்கள் சில நிபந்தனைகளை பூர்த்தி செய்ய வேண்டும் என்று அறிவிக்கப்பட்டுள்ளது.

**BPCL, HPCL** மற்றும் **IOCL** எரிவாயு விநியோக நிறுவனங்களுடன் கூடுதல் ஒதுக்கீட்டை பெறுவதற்கும் பதிவு செய்ய வேண்டும் என்று தெரிவிக்கப்பட்டுள்ளது.

குழாய் வழி இயற்கை எரிவாயு இணைப்புகளை பெறுவதற்கான தயார் நிலையை வணிக வாடிக்கையாளர்கள் உறுதிபடுத்த வேண்டும் என்றும் தெரிவிக்கப்பட்டுள்ளது.

அனைத்து மாவட்டங்களிலும் குழாய் வழி சமையல் எரிவாயு இணைப்பு பெற கட்டணமில்லா தொலைபேசி எண்களும் அறிவிக்கப்பட்டுள்ளன.

<<<<<<<<>>>>>>>>

தூர்தர்ஷன் மற்றும் ஆகாஷ்வாணியின் கட்டமைப்பு மேம்பாட்டுத் திட்டத்தின்கீழ், 68 டிரான்ஸ்மிட்டர்கள் வாங்க அனுமதி

அளிக்கப்பட்டுள்ளதாக தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.

மாநிலங்களவையில் கேள்விநேரத்தின்போது இதனை தெரிவித்த அமைச்சர், கடந்த 2021-ஆம் ஆண்டு நாட்டின் 70 சதவீதப் பகுதிகளுக்கு ஆகாஷ்வாணி மற்றும் தூர்தர்ஷன் நிகழ்ச்சிகள் கிடைத்து வந்ததாகவும், ஒலிபரப்பு கட்டமைப்பு மேம்பாட்டுத் திட்டம் தொடங்கப்பட்ட பிறகு 81 சதவீதம் பகுதிகளுக்கு நிகழ்ச்சிகள் கிடைத்து வருவதாகவும் கூறினார்.

இந்த திட்டம் 2 ஆயிரத்து 539 கோடி ரூபாய் செலவில் செயல்படுத்தப்பட்டு வருவதாகவும் அவர் தெரிவித்தார்.

தில்லி, சென்னை, மும்பை ஆகிய நகரங்களில் மத்திய அலைவரிசையில் மின்னணு ஒலிபரப்பு சேவையை ஆகாஷ்வாணி தொடங்கியுள்ளதாகவும் அவர் கூறினார்.

**Newsonair** கைபேசி செயலி வாயிலாக 260 ஆகாஷ்வாணி அலைவரிசைகள் கிடைக்கப்பெற்று வருவதாகவும் அவர் குறிப்பிட்டார்.

ஆகாஷ்வாணி நிகழ்ச்சிகள் செல்போன் செயலியில் கொண்டுவரப்பட்டுள்ளதையடுத்து, உலகின் எந்த பகுதியில் இருந்தும்

நிகழ்ச்சிகளை கேட்க முடியும் என்றும் டாக்டர் எல். முருகன் தெரிவித்தார்.

<<<<<<<>>>>>>>>

தமிழக சட்டப்பேரவைத் தேர்தலில் அஇஅதிமுக சார்பில் போட்டியிடும் 127 பேர் கொண்ட இரண்டாவது கட்ட வேட்பாளர் பட்டியலை அக்கட்சியின் பொதுச்செயலாளர் திரு எடப்பாடி பழனிசாமி இன்று சென்னையில் வெளியிட்டார்.

இதில், முன்னாள் அமைச்சர்களின் பெயர்களும் இடம்பெற்றுள்ளன. திருவள்ளூரில் திரு பி வி ரமணாவும், ஓசூரில் திரு பாலகிருஷ்ண ரெட்டியும், செய்யாரில் திரு முக்கூர் சுப்பிரமணியனும், பொள்ளாச்சியில், திரு பொள்ளாச்சி ஜெயராமனும், உடுமலைப்பேட்டையில் திரு உடுமலை கே ராதாகிருஷ்ணனும் போட்டியிடுகின்றனர்.

தூத்துக்குடியில் முன்னாள் அமைச்சர் திரு செல்லப்பாண்டியனும், ஸ்ரீவைகுண்டத்தில் திரு எஸ் பி சண்முகநாதனும் போட்டியிடுகின்றனர்.

கன்னியாகுமரி தொகுதியில் திரு தளவாய் சுந்தரம் ஆகியோர் அஇஅதிமுக சார்பில் போட்டியிடுவதாக அறிவிக்கப்பட்டுள்ளது.







எடுத்துச் செல்லப்பட்ட 8 லட்சத்து 17 ஆயிரம் ரூபாயை பறிமுதல் செய்தனர்.

-----

ஈரோடு மாவட்டம் கோபிச்செட்டிப்பாளையத்தில், இளம் வாக்காளர்களிடையே 100 சதவீத வாக்குப்பதிவை வலியுறுத்தி, கல்லூரி மாணவ, மாணவிகள் பங்கேற்ற விழிப்புணர்வு நிகழ்ச்சி இன்று நடைபெற்றது.

-----

திண்டுக்கல்லில் 100 சதவீத வாக்குப்பதிவை வலியுறுத்தி காய்கறிகள் மற்றும் பழங்களை கொண்டு உருவாக்கப்பட்ட விழிப்புணர்வு கண்காட்சியை மாவட்ட தேர்தல் அலுவலர் திரு சரவணன் தொடங்கிவைத்தார்.

-----

தருமபுரி அரசு கலைக்கல்லூரியில், வாக்களிப்பதன் அவசியம் குறித்து மாணவ, மாணவியர் ரங்கோலி கோலம் வரைந்து விழிப்புணர்வு ஏற்படுத்தினர், இந்நிகழ்ச்சியில் மாவட்ட தேர்தல் அலுவலர் திரு சதீஷ் கலந்துகொண்டார்.

-----

கள்ளக்குறிச்சியில் வாக்களிப்பதன் அவசியம் குறித்து  
மாற்றுத்திறனாளிகள் பாடல்களை பாடியும், பதாகைகளை ஏந்தியும்  
விழிப்புணர்வு ஏற்படுத்தினர். இந்நிகழ்ச்சியில் மாவட்ட தேர்தல்  
அலுவலர் திரு எம் எஸ் பிரசாந்த் கொடியசைத்து தொடங்கிவைத்தார்.

-----

மதுரை மாவட்டத்திலும் மாற்றுத்திறனாளிகள் பங்கேற்ற  
விழிப்புணர்வு பேரணியை மாவட்ட வருவாய் அலுவலர் திரு  
அன்பழகன் தொடங்கிவைத்தார்.

<<<<<<<<>>>>>>>>

### விளையாட்டுச் செய்திகள்

துனிசியாவில் நடைபெற்று வரும் சர்வதேச டேபிள் டென்னிஸ்  
போட்டியில் இந்தியாவின் **Manush Shah — Diya Chitale** இணை  
அரையிறுதிக்கு முன்னேறியுள்ளது.

இன்று நடைபெற்ற கலப்பு இரட்டையர் பிரிவு காலிறுதிப்  
போட்டியில் இந்த இணை, **11-6, 11-5, 11-0** என்ற செட் கணக்கில்,  
துருக்கியின் **Abdullah Yigenler — Ece Harac** இணையை வென்றது.

-----

ஆசிய கோப்பை வில்வித்தை சாம்பியன் போட்டியில் இந்தியா  
பத்து பதக்கங்களை வென்றுள்ளது.

<<<<<<<END>>>>>>